

പതിമൂന്നാം കേരള നിയമസഭ

ഒൻപതാം സമ്മേളനം

നക്ഷത്ര ചിഹ്നമിടാത്ത
ചോദ്യം നമ്പർ : 2210

18.06.2013ൽ
മറുപടിക്കു്.

'എമർജിംഗ് കേരള' നടപ്പിലാക്കാൻ തുടങ്ങിയ പദ്ധതികൾ

ചോദ്യം

ഉത്തരം

ശ്രീ. ഇ. ചന്ദ്രശേഖരൻ

ശ്രീ. പി.കെ. കുഞ്ഞാലിക്കുട്ടി
(വ്യവസായവും വിവരസാങ്കേതികവും
വകുപ്പുമന്ത്രി)

എ) 'എമർജിംഗ് കേരള'യിൽ
പ്രഖ്യാപിച്ച ഏതെല്ലാം
പദ്ധതികളാണ് നടപ്പിലാക്കാൻ
തുടങ്ങിയത് എന്നറിയിക്കാമോ;

ബി) ഓരോന്നും ഏത് ഘട്ടത്തിലാണ്
എന്നറിയിക്കാമോ;

എ) യും ബി) യും
2012 സെപ്റ്റംബർ 12 മുതൽ 14 വരെ കൊച്ചിയിൽ
നടന്ന എമർജിംഗ് കേരള നിക്ഷേപക സംഗമത്തിൽ
വിവിധ വകുപ്പുകളിലായി 176 പദ്ധതി
നിർദ്ദേശങ്ങളാണ് ലഭിച്ചത്. കേരളത്തിന്റെ
പരിസ്ഥിതിയ്ക്ക് കോട്ടം വരാത്ത തരത്തിൽ
പരിസ്ഥിതി ആഘാത പഠനം നടത്തി
പരിസ്ഥിതി ക്ലിയറൻസ് ലഭ്യമായ പദ്ധതികൾ മാത്രമേ
പരിഗണിക്കപ്പെടുകയുള്ളൂ. ഇപ്രകാരം
പരിഗണിക്കപ്പെട്ട പദ്ധതികളുടെ തുടർ നടപടികൾ
അതാത് വകുപ്പുകൾ മുഖേന നടത്തി
വരുന്നു. ഇവയിൽ വ്യവസായ
വകുപ്പിനു കീഴിലുള്ള 46 പദ്ധതി നിർദ്ദേശങ്ങളിന്മേൽ
കെ.എസ്.ഐ.ഡിയും, കിൻഫ്രയും നടപടി സ്വീകരിച്ച്
വരുന്നു. ഈ പദ്ധതികളിൽ 25 പദ്ധതികൾ വിവിധ
ഘട്ടങ്ങളിൽ പുരോഗമിച്ചുവരുന്നു.


12,000/- കോടി രൂപയുടെ നിക്ഷേപം
പ്രതീക്ഷിക്കുന്ന ബി.പി.സി.എല്ലിന്റെ കൊച്ചി
റിഫൈനറിയുടെ എക്സ് പാൻഷൻ പ്രോജക്ട് 2013
ജനുവരിയിൽ ബഹു. പ്രധാനമന്ത്രി ശിലാസ്ഥാപനം
നടത്തി. BPCL കൊറിയയിലെ എൽ.ജി.
കെമിക്കൽസുമായി ചേർന്നു നടപ്പിലാക്കുന്ന 6000
കോടി രൂപയുടെ പെട്രോകെമിക്കൽ സംയുക്ത
സംരംഭത്തിന്റെ ഭൂമി ഏറ്റെടുക്കൽ നടപടികൾ
പുരോഗമിച്ചു വരികയാണ് ടുറിസം വകുപ്പിനു കീഴിൽ
കേരളത്തിലെ സുപ്രധാന ടുറിസം കേന്ദ്രങ്ങളെ
ബന്ധിപ്പിക്കുന്ന സീപ്പെയിൻ പദ്ധതിയുടെ ഉദ്ഘാടനം
നിർവഹിച്ചു കഴിഞ്ഞു. കൊച്ചിയിലെ കണ്ടെയ്നർ
ഫ്രീ റ്റേഴ്സ്, ഉന്നത വിദ്യാഭ്യാസ വകുപ്പുമായി
സംയോജിപ്പിച്ചു നടത്തുന്ന ആട്ടോമോട്ടീവ്
മെക്കാനോളജി കോഴ്സ്, കേരളത്തിലെ 16
വിദ്യാഭ്യാസ സ്ഥാപനങ്ങളിൽ
നടപ്പിലാക്കുന്ന ആട്ടോമോട്ടീവ് ടെക്നോളജിയിലെ
വിജ്ഞാന കേന്ദ്രങ്ങൾ എന്നീ പദ്ധതികൾ
നടപ്പിലാക്കുന്നതിനുള്ള നടപടികൾ പുരോഗമിച്ചു

വരുന്നു.

ക്ഷേത്രസംസ്കരണം, കെട്ടിട നിർമ്മാണ മേഖലയിലെ പ്രീകാസ്റ്റ് ഉൽപ്പന്നങ്ങളുടെ നിർമ്മാണം, ബയോ-മെഡിക്കൽ ഉപകരണങ്ങളുടെ നിർമ്മാണം, HDPE സ്റ്റോറേജ് ടാങ്കുകളുടെ നിർമ്മാണം, സോളാർ പാനലുകളുടെ നിർമ്മാണം മുതലായ പദ്ധതികളിലെ തുടർനടപടികൾ പൂർത്തിയായി വരുന്നു. കൂടാതെ ടൂറിസം വകുപ്പിനു കീഴിലുള്ള ടൂറിസം ടൗൺഷിപ്പ് പദ്ധതികൾ, കൺവെൻഷൻ സെന്റർ, മുതലായ പദ്ധതികളും പുരോഗമിച്ചു വരുന്നു. ശാസ്ത്ര സാങ്കേതിക വകുപ്പിന്റെ കീഴിലുള്ള പദ്ധതികളാണ് തിരുവനന്തപുരത്ത് തുടങ്ങാനുദ്ദേശിക്കുന്ന കിഡ്സ് ലാബ്, കോട്ടയത്തു തുടങ്ങുന്ന ശ്രീനിവാസ രാമാനുജൻ ഇൻസ്റ്റിറ്റ്യൂട്ട് ഓഫ് ബേസിക് സയൻസ്, തിരുവനന്തപുരത്തെ റിസർച്ച് പാർക്ക്, ഹെർബൽ മെഡിസിനൽ കിറ്റുകളുടെ നിർമ്മാണം മുതലായവ. മറ്റു പദ്ധതികൾ പരിസ്ഥിതി ക്ലീയറൻസ്, വിശദമായ പ്രോജക്ട് റിപ്പോർട്ട് തയ്യാറാക്കൽ എന്നീ ഘട്ടങ്ങളിലാണ്.

സി) ഓരോന്നിന്റെയും നിക്ഷേപം എത്രയെന്ന് അറിയിക്കാമോ?

സി) ഓരോ പ്രോജക്ടുകളും വിവിധ ഘട്ടങ്ങളിൽ പുരോഗമിക്കുന്നു. പരിസ്ഥിതി ക്ലീയറൻസ്, വിശദമായ പ്രോജക്ട് റിപ്പോർട്ട് തയ്യാറാക്കൽ എന്നിവയ്ക്ക് ശേഷം മാത്രമേ ഓരോന്നിന്റെയും നിക്ഷേപം എത്രയെന്ന് വ്യക്തമാക്കുകയുള്ളൂ.


സെക്ഷൻ ഓഫീസർ